



प्रदेश राजपत्र

प्रदेश नं. ५, प्रदेश सरकारद्वारा प्रकाशित

खण्ड २) बुटवल, रूपन्देही, असार २६ गते, २०७५ साल (अतिरिक्ताङ्क ९

भाग १

प्रदेश सरकार

आन्तरिक मामिला तथा कानून मन्त्रालयको सूचना

नेपालको संविधानको धारा १७६ बमोजिम प्रदेश नं. ५ को प्रदेश सभाले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

सम्बत् २०७५ सालको ऐन नं. दो. अ. ०४

आर्थिक वर्ष २०७५/७६ को सेवा र कार्यहरूको लागि प्रदेश नं. ५ प्रदेश सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको

ऐन

प्रस्तावना: आर्थिक वर्ष २०७५/७६ को सेवा र कार्यहरुको लागि प्रदेश नं. ५ प्रदेश सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले,

प्रदेश नं. ५ प्रदेश सभाले यो ऐन बनाएको छ ।

१. **संक्षिप्त नाम र प्रारम्भ:** (१) यस ऐनको नाम "प्रदेश नं. ५ प्रदेश विनियोजन ऐन, २०७५" रहेको छ ।

(२) यो ऐन तुरुन्त प्रारम्भ हुनेछ ।

२. **आर्थिक वर्ष २०७५/७६ को निमित्त प्रदेश सञ्चित कोषबाट रकम खर्च गर्ने अधिकार:** आर्थिक वर्ष २०७५/७६ को निमित्त अनुसूची-१ बमोजिम प्रदेश सञ्चित कोषमाथि व्ययभार हुने रकम बाहेक अनुसूची-२ को महल ३ मा उल्लिखित निकायले गर्ने सेवा र कार्यहरुका निमित्त सोही अनुसूचीको महल ४ मा उल्लिखित चालु खर्च, महल ५ मा उल्लिखित पूँजीगत खर्च र महल ६ मा उल्लिखित अन्तर सरकारी वित्तीय हस्तान्तरणको रकम समेत गरी महल ७ मा उल्लिखित जम्मा रकम रु.२८,०८,५५,००,०००/- (अक्षरेपी

अष्टाइस अर्ब आठ करोड पचपन्न लाख) मा नबढाई निर्दिष्ट गरिए बमोजिम प्रदेश सञ्चित कोषबाट खर्च गर्न सकिनेछ ।

३. विनियोजन: (१) यस ऐनद्वारा प्रदेश सञ्चित कोषबाट खर्च गर्न अधिकार दिइएको रकम आर्थिक वर्ष २०७५/७६ को निमित्त अनुसूची-२ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरिनेछ ।

(२) उपदफा (१) मा जुनसुकै कुरा लेखिएको भए तापनि अनुसूची-२ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरेको रकम मध्ये कुनै शीर्षकमा बचत हुने र कुनै शीर्षकमा नपुग हुने देखिन आएमा आर्थिक मामिला तथा योजना मन्त्रालयले बचत हुने शीर्षकबाट नपुग हुने शीर्षकमा रकम सार्न सक्नेछ ।

(३) उपदफा (२) बमोजिम रकम सार्दा जम्मा रकमको १० प्रतिशतमा नबढ्ने गरी कुनै एक वा एक भन्दा बढी अनुदानबाट अर्को एक वा एक भन्दा बढी अनुदानमा रकम सार्न तथा निकास र खर्च जनाउन र चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ ।

तर,

(क) एउटै अनुदान संख्या भित्रका बजेट शीर्षक/उपशीर्षकहरुमा रकमान्तर गर्दा जतिसुकै रकम रकमान्तर गर्न सकिनेछ ।

(ख) पूँजीगत खर्च र वित्तीय व्यवस्थातर्फ विनियोजित रकम साँवा भुक्तानी खर्च र ब्याज भुक्तानी खर्च शीर्षकमा बाहेक अन्य चालू खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम ब्याज भुक्तानी खर्च शीर्षकमा बाहेक अन्यत्र सार्न सकिने छैन ।

(४) स्थानीय तहका लागि अनुदान संख्या ८०५४७ देखि ८०५५८ सम्म विनियोजन भएको वित्तीय समानीकरण अनुदान र सशर्त अनुदान रकम अन्य अनुदान संख्यामा रकमान्तर हुने छैन ।

(५) उपदफा (१), (२) र (३) मा जुनसुकै कुरा लेखिएको भएतापनि अनुदान संख्या ७०५३२ आर्थिक मामिला तथा योजना मन्त्रालय - विविधमा विनियोजन भएको रकम जुन अनुदान संख्यामा निकासा र खर्च हुने हो सोही अनुदान संख्यामा रकम सार्न तथा निकासा र खर्च जनाउन बाधा पर्ने छैन ।

अनुसूची-१

(दफा २ सँग सम्बन्धित)

नेपालको संविधान बमोजिम

प्रदेश नं. ५ प्रदेश सञ्चित कोष माथि व्ययभार हुने रकम

रु. हजारमा

१	२		३	४	५	६	७
क्र. सं.	प्रदेश	अनुदान संख्या	शीर्षकको नाम	चालु	पूँजीगत	वित्तीय व्यवस्था	जम्मा
१	७०५	२१	प्रदेश व्यवस्थापिका	३८००			३८००
२	७०५	३२	आर्थिक मामिला तथा योजना मन्त्रालय - फैसला वा आदेश बमोजिम तिरुने पने रकम	१०००			१०००
		जम्मा		४८००			४८००

अनुसूची-२

(दफा २ र ३ सँग सम्बन्धित)

प्रदेश नं. ५ प्रदेश सञ्चित कोषबाट व्यय हुने रकम

रु. हजारमा

१	२		३	४	५	६	७
क्र. सं.	प्रदेश	अनुदान संख्या	शीर्षकको नाम	चालु	पुँजीगत	वित्तीय व्यवस्था	जम्मा
१	७०५	२१	प्रदेश व्यवस्थापिका	१५६२००	५००००		२०६२००
२	७०५	२३	मुख्य न्यायधिवक्ता	१००००	१००००		२००००
३	७०५	३१	मुख्यमन्त्री तथा मन्त्रिपरिषद्को कार्यालय	३९३८५३	१५५२००		५४९०५३
४	७०५	३२	आर्थिक मामिला तथा योजना मन्त्रालय	८०५५०	५१०००		१३१५५०
५	७०५	३३	आन्तरिक मामिला तथा कानून मन्त्रालय	२५१५००	३१००००		५६१५००
६	७०५	३४	उद्योग, पर्यटन, वन तथा वातावरण मन्त्रालय	९६५९२१	१०९७२६०		२०६३१८१
७	७०५	३५	भूमि व्यवस्था, कृषि तथा सहकारी मन्त्रालय	१८५००००	१३५००००		३२०००००
८	७०५	३६	भौतिक पूर्वाधार	४५००००	६०४००००		६४९००००

खण्ड २) अतिरिक्ताङ्क ९ प्रदेश राजपत्र भाग १ मिति २०७५।०३।२६

			विकास मन्त्रालय				
९	७०५	३७	सामाजिक विकास मन्त्रालय	१५५४९००	५१४६००		२०६९५००
१०	७०५	३२	आर्थिक मामिला तथा योजना मन्त्रालय - विविध	१६२४२१६			१६२४२१६
११	८०५	४७ देखि ५८	स्थानीय तह समानिकरण अनुदान	५०००००			५०००००
१२	८०५	४७ देखि ५८	स्थानीय तह सशर्त अनुदान	१००००००			१००००००
१३			संघीय सरकारबाट प्राप्त सशर्त अनुदान	२६२३९६२	७०४६३३८		९६७०३००
			जम्मा	११४६११०२	१६६२४३९८		२८०८५५००

प्रमाणीकरण मिति: २०७५/०३/२६

आज्ञाले,
प्रेमप्रसाद भट्टराई
प्रदेश सचिव